



ПАКІНУЦЬ
ЦІ ЗАКРЫЦЬ
ФАПЫ?

М_С

СКУЛЬПТАР
З КЛІМАВІЧ

М_С



Выдаецца
з 9 жніўня 1917 г.

Родная газета на роднай мове



ЗВЯЗДА

17 МАЯ 2019 г.
ПЯТНІЦА
№ 90 (28957)

9-24 стар.

**МЯСЦОВАЕ
САМАКІРАВАННЕ**

+TV ПРАГРАМА

(ГАЗЕТА ДЛЯ ВЫКАРЧЫНКАЇ І ДАПУЛІТКУ МЯСЦОВЫХ САВЕТАЇ)

ЦЫТАТА ДНЯ



Ігар ПЕТРЫШЭНКА,
намеснік прэм'ер-міністра:

«Здароўе дзяцей і падлеткаў вызначае цэлы шэраг фактараў. Гэта спрыяльная атмасфера і бяспека ў сям'і, установах адукацыі, культуры, спорту, на вуліцы, даступнасць медыцынскіх, сацыяльных паслуг, здаровае харчаванне, добрыя ўмовы для заняткаў фізічнай культурай і спортам, інфармацыйная бяспека і многае іншае. У нашай краіне па ўсіх гэтых кірунках вядзецца комплексная міжведамасная работа. Разам з тым у гэтым пытанні, на жаль, яшчэ досыць вузкіх месцаў, і без зладжаных сумесных дзеянняў іх не вырашыць. Тут важная дакладна скаардынаваная праца органаў аховы здароўя, адукацыі, культуры, фізічнай культуры і спорту, МУС, МНС, актыўнае ўключэнне ў яе бацькоў. Неабходная максімальная інфармацыйная падтрымка ў СМІ, інтэрнэце. Не павінны заставацца ў баку і грамадскія, маладзёжныя арганізацыі».



«ЗВЯЗДА» ПРЫНІЯЛА ЭСТАФЕТУ



Эстафета агню «Полымя міру» завяршае сваё падарожжа па Брэсцкай вобласці. Учора агонь II Еўрапейскіх гульняў пабываў на адным з найбуйнейшых прадпрыемстваў краіны — на рэспубліканскім унітарным вытворчым прадпрыемстве «Граніт». Туды ён трапіў з дапамогай карэспандэнта «Звязды» Дар'і ЛАБАЖЭВІЧ. З факелам Гульняў яна спусцілася ў адзін з найбуйнейшых кар'ераў у Еўропе, дзе здабываюць граніт, дыярыт і гранадырыт.

СВАБОДНЫХ КВІТКОЎ УСЁ МЕНШ

Што рабіць тым, хто яшчэ
не набыў білеты на Гульні

Да старту II Еўрапейскіх гульняў засталася крыху больш за месяц. Яшчэ ў красавіку арганізатары паведамілі: продажы ідуць бадзёра, вольных месцаў усё менш і менш. Таму аматарам спорту і відовішчаў, якія дагэтуль не набылі білеты, варта паспяхацца.

Іх можна набыць у пунктах продажу партнёрскай сеткі Ticketpro альбо на сайце minsk2019.ticketpro.by. На спецыяльнай старонцы ў рэжыме анлайн можна выбраць дату, від спорту і месцы на спартыўнай арэне. Пры гэтым арганізатары адзначаюць, што віртуальную версію білета можна абмяняць у пунктах продажу на маляўнічую папярковую.

Асобную білетную праграму склалі для балельшчыкаў з абмежаванымі магчымасцямі. Набыць квіток на спецыяльна падрыхтаваныя для гэтых мэт месцы можна са значнай зніжкай. Пры гэтым на ўваходзе ў арэну папросяць пасведчанне аб інваліднасці.

Кошт білетаў залежыць ад віду спорту і ўзроўню спаборніцкай сесіі. Але самыя танныя — па 5-10 рублёў — проста зараз знайсці ўжо вельмі цяжка. Таму прыйдзецца раскэшліцца крыху больш. Ужо дакладна вядома, што фінальныя спаборніцтвы самых рэйтынгавых відаў спорту збяруць аншлаг: ніводнага свабоднага білета на гэты момант не засталася.

Не выключана, што пэўная іх колькасць яшчэ можа стаць даступнай пасля таго, як з іх будзе знятая бронь.

Пры гэтым кожны ахвотны ўсё яшчэ можа стаць часткай маляўнічага і маштабнага шоу падчас цырымоні адкрыцця і закрыцця. Сустрэча галоўнага спартыўнага свята года пацягне на 150—300 рублёў. Развітацця з ім будзе ўдвая танней — 70—150 рублёў.

Дзмітрый СУГАНЯЕЎ.

Экалагічны досвед

КЛОПАТ НЕ ЯНОТА, А ЭКАБОТА

Чэкі і фотаздымкі — не макулатура,
а люстэрка і крышталь — не шклатара

Падказкі пра тое, што варта, а што бессэнсоўна збіраць асобна, можна знайсці ў віртуальных смеццевых кантэйнерах на старонцы Irecycle.by. А каб упэўніцца, што ўпакоўка, якую вы збіраецеся выкінуць асобна, гэта сапраўды папера, шкло ці пластык, можна ўдакладніць у экабота. Такі сайт з анлайн-інструкцыяй па абыходжанні з адходамі стварылі спецыялісты Цэнтра экалагічных рашэнняў з дапамогай Аператара другасных матэрыяльных рэсурсаў.

Пазбавіцца аднаразовага стылю жыцця

Хоць для Беларусі падобная ідэя новая, за мяжой такія сайты дапамагаюць камунальным службам інфармаваць насельніцтва, што рабіць

з адходамі. Айчыны інтэрнэт-рэсурс рабілі па прыкладзе сайта экалагічнага дэпартаменту Сан-Францыска (ЗША), які паспяхова развіваецца ў кірунку Zero waste (нуль адходаў), расказаў Яўген ЛАБАНАЎ, дырэктар Цэнтра экалагічных рашэнняў:

— Мы спадзяёмся, што Irecycle.by стане зразумелым і даступным рэсурсам. Многія, магчыма, перагледзяць свае звычкі, калі ўбачаць, колькі матэрыялаў ідзе проста на свалку. А яшчэ інфармацыя з сайта дазволіць людзям зрабіць свядомы выбар і адмовіцца ад неперапрацоўваемых і аднаразовых тавараў.



Фота Андрэя САЗОНАВА.

ISSN 1990 - 763X



9 771990 763008

СТАР. 4